



दैनिक जागरण

दिल्लीवालों गजब कर दिया आपने, आइ लव यू। मैं सभी दिल्लीवासियों का श्रुक्रिया अदा करना चाहता हूँ कि उन्होंने तीसरी बार अपने बेटे पर भरोसा किया। हनुमान जी का मुझ पर आशीर्वाद है। -अरविंद केजरीवाल, मुख्यमंत्री

फिर आप की हुई दिल्ली

आप की ताकत
• आप सरकार का शिक्षा और स्वास्थ्य के क्षेत्र में किए गए शानदार काम, मुफ्त बिजली-पानी, महिलाओं के लिए निशुल्क बस यात्रा
• चुनावी घोषणा पत्र में किए गए दावों पर भी मतदाताओं ने विश्वास जताया
• मुख्यमंत्री के रूप में केजरीवाल की लोकप्रियता जीत का बड़ा कारण
• चुनाव प्रचार में आक्रामक बयान से परहेज, सकारात्मक दावों पर जोर
• आरोप-प्रत्यारोप से दूरी, अपने किए काम को जनता तक पहुंचाना
• महिलाओं का भरोसा, एक्सिस माय इंडिया के एक्टिविज्म पोल के मुताबिक 53 फीसद पुरुषों और 59 फीसद महिलाओं का आप को वोट देना

भाजपा की कमजोरी
• मुख्यमंत्री के चेहरे का न होना
• बड़े नेताओं की भीड़ और आक्रामक प्रचार के बीच स्थानीय मुद्दे पीछे छूटें
• केजरीवाल के खिलाफ नकारात्मक प्रचार पर जोर भी खिलाफ गया
• सीएए, एनआरसी के खिलाफ शाहीन बाग में प्रदर्शन का लंबा खिंचना
• कांग्रेस का अनमने ढंग से चुनाव लड़ने का भी आप को फायदा मिला


कांग्रेस की नाकामी

• शीला दीक्षित से आगे नहीं सोच पाना कांग्रेस पर भारी पड़ा
• पूरे चुनाव प्रचार के दौरान ठोस मुद्दों का अभाव नजर आया
• चुनाव प्रचार में बड़े नेता औपचारिकता पूरी करते दिखे। राहुल और प्रियंका आखिरी दो दिनों में सक्रिय हुए

• राहुल गांधी का पीएम मोदी पर दिया गया विवादित बयान भारी पड़ा
• पूरे चुनाव अभियान में स्थानीय से लेकर केंद्रीय नेतृत्व तक विफल रहा



नई दिल्ली विधानसभा चुनाव में शानदार जीत के बाद आप कार्यलय में लोगों का धन्यवाद करते (बाएं से) राज्यसभा सदस्य संजय सिंह, मुख्यमंत्री अरविंद केजरीवाल, राघव चड्ढा और अरविंद केजरीवाल की पत्नी सुनीता • पुत्र कुमाठ



केजरीवाल की पत्नी को जन्मदिन का तोहफा
11 फरवरी को अरविंद केजरीवाल की पत्नी सुनीता का जन्मदिन था। भारतीय राजस्व सेवा (आइआरएस) की पूर्व अफसर रही सुनीता ने कहा कि वह अपने जन्मदिन पर इससे बेहतर तोहफे की उम्मीद नहीं कर सकती थीं जो दिल्ली की जनता ने उन्हें दिया है।

प्रत्याशी	जीत का अंतर
अरविंद केजरीवाल	21,650
मनीष सिसोदिया	3,207
राघव चड्ढा	20,058
आतिशी	11,393
अमानतुल्लाह खां	71,823

सरोकार
करेगा मधुमेह की जांच और बताएगा कि कितना इंसुलिन लें
घनबाद : आइआइटी के छात्रों ने सिर्फ दो हजार रुपये में ऐसा उपकरण तैयार किया है, जिसमें इंसुलिन पेन और ग्लूकोमीटर दोनों उपलब्ध हैं। यह शर्करा का स्तर तो बताएगा ही, यह भी तुरंत बताएगा कि कितना इंसुलिन लें। इस उपकरण का बजट महज 70 ग्राम है। यह बाजार में उपलब्ध उपकरणों से कहीं सस्ता व कारगर है। (पेज-11)

जागरण विशेष
अब स्टीव वॉ की किताब में छाएगा क्रिकेट का 'वंडर किड'
कोलकाता : अपनी अद्भुत बल्लेबाजी से सोशल मीडिया पर धूम मचाने वाला तीन साल का श्रेय शाहिद अब क्रिकेट बुक में छाने को तैयार है। यह किताब कोई और नहीं पूर्व क्रिकेटर रवीवॉ लिख रहे हैं, जो शाहिद से मिलने चुपचाप उसके घर पहुंचे। ऑस्ट्रेलिया के दिग्गज खिलाड़ी ने शाहिद के साथ क्रिकेट खेला, तस्वीरें खिचवाने के साथ ही भविष्य संवारने में मदद का भरोसा भी दिया। (पेज-11)

अर्थव्यवस्था में सुधार के लक्षण साफ दिखाई दे रहे : सीतारमण

जागरण ब्यूरो, नई दिल्ली
लोकसभा में वित्त मंत्री ने गिनाए सात 'ग्रीन शूट्स'
अर्थव्यवस्था की दिशा और सुधार के संकेत को लेकर बार-बार सवाल उठाए जा रहे हैं। ऐसे में वित्त मंत्री निर्मला सीतारमण ने अर्थव्यवस्था के विभिन्न सेक्टरों में सात 'ग्रीन शूट्स' (सुधार के अच्छे संकेत) गिनाए हैं। लोकसभा में बजट पर चर्चा का जवाब देते हुए वित्त मंत्री ने आंकड़ों के साथ यह भी साबित किया कि मोदी सरकार के कार्यकाल में अर्थ प्रबंधन पूर्व की यूएफ सरकार से हर लिहाज में बेहतर है।
वित्त मंत्री ने आम बजट में उठाए गए 13 विभिन्न कदमों के जरिये यह भी दावा किया कि अर्थव्यवस्था के समर्थन जो भी चुनौतियां हैं उनके समाधान की सारी कोशिशें की गई हैं। अर्थव्यवस्था में सुधार के लक्षण गिनाते हुए उन्होंने कई तर्क रखे। सीतारमण ने वैश्विक स्तर पर भारत को लेकर बने सकारात्मक माहौल, पाइपलाइन में चल रही इन्फ्रा परियोजनाओं, औद्योगिक उत्पादन में सुधार, बढ़ते विदेशी मुद्रा भंडार को अच्छी आर्थिक संहत का लक्षण बताया। जीएसटी संग्रह में सुधार व मैन्यूफैक्चरिंग इंडेक्स को भी वित्त मंत्री ने सुधार के लक्षणों में गिनाया।
कांग्रेस के काबिल डेवदारों ने अर्थव्यवस्था का किया गलत इलाज : निर्मला पेज>>12

रिश्तों को मजबूती देने अमेरिकी राष्ट्रपति ट्रंप आएंगे भारत

जागरण ब्यूरो, नई दिल्ली
अमेरिकी राष्ट्रपति डोनाल्ड ट्रंप की भारत यात्रा की तारीख तय हो गई है। ट्रंप 24 फरवरी को दिल्ली पहुंचेंगे। दो दिन के प्रवास के दौरान वह अहमदाबाद भी जाएंगे। उनकी यात्रा की घोषणा दोनों देशों की सरकार की तरफ से मंगलवार को अलग-अलग की गई। इस दौरान ट्रंप की पीएम नरेंद्र मोदी से चार से पांच दफे मुलाकात होगी। दोनों देशों के बीच कई समझौते हो सकते हैं, जिनमें दो अहम रक्षा सौदे भी शामिल हैं।
विदेश मंत्रालय ने कहा है कि 'पीएम नरेंद्र मोदी के निमंत्रण पर राष्ट्रपति डोनाल्ड ट्रंप पत्नी मेलानिया के साथ 24-25 फरवरी, 2020 को भारत आएंगे। यह राष्ट्रपति की पहली आधिकारिक यात्रा होगी। ट्रंप दंपती दिल्ली और अहमदाबाद में भारतीय समाज के कई वर्गों से मिलेंगे। भारत-अमेरिका के बीच वैश्विक रणनीतिक साझेदारी सामान मूल्यों, आदर व आपसी सूझबूझ पर आधारित है। मोदी व ट्रंप की अगुवाई में दोनों देशों के रिश्ते और मजबूत हुए हैं। कारोबार, रक्षा, ऊर्जा, आतंकरोंधी अभियान, क्षेत्रीय व वैश्विक मुद्दों पर दोनों देशों के बीच सहयोग काफी प्रगाढ़ हुए हैं। इस दौरान दोनों नेताओं को रणनीतिक रिश्तों को और मजबूत बनाने का मौका मिलेगा। उधर, वाशिंगटन में ढाड़त हाउस की प्रेस

प्रोन्नति में कोटे के विवाद में सभी विकल्पों पर काम शुरू

जागरण ब्यूरो, नई दिल्ली
पदोन्नति में आरक्षण पर उठे विवाद के बड़ा बवाल बनने से पहले ही केंद्र सरकार इसका रास्ता तलाशने में जुट गई है। उन सभी कानूनी पहलुओं पर विचार हो रहा है जो संभव हैं। इसमें सुप्रीम कोर्ट के फैसले के खिलाफ पुनर्विचार याचिका दाखिल करने और संसद में भी इसी तरह से एक विधेयक लाने पर भी इशारा है।
सरकार ने सामाजिक न्याय एवं अधिकारिता मंत्रालय को इससे जुड़े कानूनी पहलुओं को जुटाने के काम में लगाया है। साथ ही उन राज्यों से भी संपर्क करने को कहा है जहां पदोन्नति में आरक्षण को लेकर विवाद की स्थिति बनी हुई है। मौजूदा समय में उत्तराखंड ही नहीं, देश के कई राज्यों में पदोन्नति में आरक्षण को लेकर विवाद चल रहा है। इनमें मध्य प्रदेश, बिहार जैसे राज्य शामिल हैं। जिनके साथ ही कानूनविदों के साथ भी चर्चा शुरू कर दी गई है। कानून मंत्री रविशंकर प्रसाद को सक्रियता से लगाया गया है। जबकि पीएमओ के स्तर पर भी मंथन चल रहा है।

बड़ा काम चीन सीमा अब चार किमी दूर, मालपा तक सड़क तैयार

तेज सिंह गुंज्याल, पिथौरागढ़
उत्तर भारत को चीन से जोड़ने के लिए उत्तराखंड में बनाई जा रही गर्बाधार- लिप्लेख सड़क का काम मालपा तक पूर्ण हो गया है। अब मात्र चार किलोमीटर का काम बाकी है, जो इस वर्ष पूर्ण हो जाएगा। इसे नेपाल सीमा के समानांतर बनाया गया है। सड़क तैयार होने के बाद अंतरराष्ट्रीय सीमा पर तेनात भारत तिब्बत सीमा पुलिस (आइटीबीपी) और सशस्त्र सीमा बल (एसएसबी) जवानों को काफी फायदा होगा। इसके साथ ही कैलास मानसरोवर यात्रियों की राह भी आसान हो जाएगी। श्रद्धालु सीधे वाहन से चीन सीमा तक पहुंच सकेंगे।
भारत के लिए सामरिक दृष्टि से महत्वपूर्ण इस सड़क के तैयार होने से जवानों का नेपाल एवं चीन सीमा क्षेत्र तक आवागमन आसान हो जाएगा। इतना ही नहीं, उन्हें सीमा तक आवश्यक सामग्री पहुंचाने में भी मदद मिलेगी। अभी तक यह काम घोड़े और खच्चरों की मदद से किया जाता रहा। घोड़े और खच्चरों के माध्यम से धारचूला से अंतिम सीमा क्षेत्र तक पहुंचने में चार दिन का समय लगता है, लेकिन सड़क तैयार होने के बाद यह सफर एक दिन में ही पूरा हो जाएगा।
सबसे बड़ी बाधा पर : गर्बाधार से चीन सीमा लिप्लेख तक 75 किमी सड़क का निर्माण हो रहा है। इसमें सबसे दुर्गम माने जाने वाले मालपा तक सड़क तैयार कर सीमा सड़क संगठन (बीआरओ) ने बड़ी बाधा पर कर ली है। असल में गर्बाधार से नजदग होते हुए मालपा तक सड़क निर्माण बीआरओ के लिए चुनौती था। 2006 में गर्बाधार से काम शुरू हुआ। मात्र नौ किमी सड़क तैयार करने में 14 साल लग गए। 2006 से 2017 तक पहाड़ काटकर मात्र तीन किमी सड़क बनाई जा सकी। काम में देरी होते देख 2017 में बीआरओ ने यह जिम्मा निजी कंपनी गर्ग एंड गर्ग को सौंप दिया था। यह प्रयोग सफल रहा। 2017 से अब तक 6.4 किमी सड़क तैयार हो गई। अब बस बीच में चार किमी की सड़क और तैयार करनी है।
अंतिम भारतीय पड़ाव तक आसान होगी आवाजाही : गर्बाधार- लिप्लेख मार्ग कैलास मानसरोवर यात्रियों के लिए विशेष लाभकारी होगा। बीआरओ का दावा है कि अक्टूबर से नवंबर तक गर्बाधार से अंतिम भारतीय पड़ाव नावीडंग तक सड़क तैयार कर ली जाएगी।

तबादला प्राथमिक अध्यापकों का अधिकार नहीं : हाई कोर्ट

जागरण ब्यूरो, प्रयागराज
इलाहाबाद हाई कोर्ट ने उत्तर प्रदेश बेसिक शिक्षा परिषद के प्राथमिक विद्यालयों के अध्यापकों को तबादला नीति के तहत महिला-पुरुष शिक्षकों या उनके परिवार के सदस्यों की गंभीर बीमारी की दशा में वरीयता देने को वैध करार दिया है। कोर्ट ने कहा, प्राथमिक अध्यापकों के तबादले के लिए दो दिसंबर 2019 को जारी नीति न तो संविधान के अनुच्छेद 14 के खिलाफ है न विरोधाभासी। कोर्ट ने कहा, प्राथमिक अध्यापकों को शहर से ग्रामीण या ग्रामीण से शहरी क्षेत्र में तबादला कराने का अधिकार नहीं है।
न्यायमूर्ति एसपी केशरवानी ने मनोज कुमार व 29 अन्य अध्यापकों की अर्जी खारिज करते हुए कहा, तबादला नीति में शर्तें लगाना प्रशासन का कार्य है जब तक वह मनमाना या संविधान विरोधी न हो तब



डोनाल्ड ट्रंप फाइल फोटो
सचिव स्टेफनी ग्रिशम ने कहा, 'पिछले सप्ताहांत मोदी-ट्रंप के बीच टेलीफोन पर बात हुई थी जिसमें भारत दौरे पर अंतिम सहमति बनी थी। यह यात्रा रणनीतिक रिश्तों को और प्रगाढ़ करेगी।' ट्रंप कार्यकाल के अखिरी साल में भारत आ रहे हैं। वैसे मोदी-ट्रंप की कई बार भेंट हो चुकी है। जून, 2017 में वाशिंगटन में मोदी पहली बार ट्रंप से मिले थे। मोदी ने उन्हें भारत यात्रा का न्यौता दिया था। 2019 में उन्हें गणतंत्र दिवस पर बुलाने की कोशिश की गई थी, लेकिन इच्छा के बावजूद ट्रंप नहीं आ सके थे। वर्ष 2000 के बाद हर अमेरिकी राष्ट्रपति ने की भारत की यात्रा पेज>>3